



प्रदेश सरकार
प्रदेश नं. ५

उद्योग, पर्यटन, वन तथा वातावरण मन्त्रालय
बुटवल, नेपाल

फोन : ०३१-५५११११
०३१-५४००३१
०३१-५४०४४४

सचिव

गरिबी निवारणका लागि लघु उद्यम विकास कार्यक्रम संचालन गरी उद्यमशिलताको माध्यमबाट उद्यमी सृजना गर्न इच्छुक व्यवसाय विकास सेवा प्रदायक संस्था छनौट गर्न आशयपत्र आह्वानको लागि तयार गरिएको कार्यक्षेत्रगत शर्त — Terms of Reference (ToR)

१. व्यवसाय विकास सेवा प्रदायक संस्थाले गर्नु पर्ने कामको पृष्ठभूमि:

नेपाल सरकार र संयुक्त राष्ट्रसंघीय विकास कार्यक्रम UNDP को वित्तीय तथा प्राविधिक सहयोगमा सन् १९९८ देखि लागू भएको लघु उद्यम विकास कार्यक्रमलाई नेपाल सरकारले आन्तरिकीकरण गरी गरिबी निवारणका लागि लघु उद्यम विकास कार्यक्रम (MEDPA) को रूपमा विस्तार गरी संचालन गर्दै आएकोमा चालु आ.व. मा यस प्रदेश मातहतका १२ जिल्लाहरू (नवलपरासी बर्दघाट सुस्ता पश्चिम, रुपन्देही, पाल्पा, गुल्मी, अर्घाखाँची, कपिलवस्तु, प्यूठान, रोल्पा, रुकुम पूर्व, दाङ, बाँके र बर्दिया) अन्तर्गतका २३ वटा क्लष्टरहरूमा उद्योग, पर्यटन, वन तथा वातावरण मन्त्रालय मार्फत संचालन हुनेछ । गरिबी निवारणका लागि लघु उद्यम विकास कार्यक्रमका सबै प्रकृया चरणबद्ध तवरले संचालन गर्न अनुभवी, योग्य व्यवसाय विकास सेवा प्रदायक संस्था, गैर सरकारी संस्था, फर्म वा कम्पनी रजिष्टरको कार्यालयमा दर्ता भई सम्बन्धित घरेलु तथा साना उद्योग कार्यालय र घरेलु तथा साना उद्योग विकास समितिको कार्यालयमा दर्ता भएको कम्पनी मध्येबाट छनौट गरी कार्यक्रम संचालन गर्न यो कार्यक्षेत्रगत शर्त (TOR) तयार गरिएको छ ।

आ.व. ०७६/७७ मा यस मन्त्रालय अन्तर्गतका जिल्ला स्थित घरेलु तथा साना उद्योग कार्यालय र विकास समितिका कार्यालयहरूमा कार्यक्रम संचालनको लागि प्राप्त आशयपत्रहरू मध्येबाट सार्वजनिक खरिद ऐन, २०६३ को दफा ३० को उपदफा (५) बमोजिम तीन देखि बढीमा छ वटा संस्थाहरू प्रारम्भिक छनौट गरी छनौट भएका संस्थाहरूबाट प्राविधिक तथा आर्थिक प्रस्ताव आह्वान गरी प्रतिस्पर्धात्मक रूपमा प्रत्येक जिल्लाको लागि (पाँच वटा सम्म स्थानीय तह भएका जिल्लाको लागि एक र छ वा छ भन्दा बढी स्थानीय तह भएका जिल्लाको लागि दुई वटा) सेवा प्रदायक संस्था छनौट गरिनेछ । तर प्रथम पटकको आशयपत्रको मूल्यांकनको क्रममा कम्तिमा तीन वटा संस्थाले उत्तिर्णाङ्क प्राप्त गर्न नसकेमा वा तीन भन्दा कम आशयपत्र पेश हुन आएमा सार्वजनिक खरिद ऐन, २०६३ अनुसार हुनेछ । यसरी छनौट भएका व्यवसाय विकास सेवा प्रदायक संस्थासँग सम्बन्धित जिल्लास्थित घरेलु तथा साना उद्योग कार्यालय तथा विकास समितिका कार्यालयबाट नियमानुसार सम्झौता गरी कार्यक्रम संचालन हुनेछ ।

२. मेडपा कार्यक्रमको उद्देश्य:

अति विपन्न वर्ग, गरिबीको रेखामुनी रहेका महिला, दलित, आदिवासी जनजाती, मधेशी वा आर्थिक, सामाजिक र सांस्कृतिक दृष्टिले पछाडि परेका वर्ग, न्यून आय भएका वर्ग र नेपाल सरकारले लक्षित वर्ग भनी तोकेका जनसमुदायलाई उद्यमशिलताको माध्यमबाट उद्यमी सृजना गरी रोजगारी एवं स्वरोजगारीका अवसरहरू प्रदान गर्दै उनीहरूको आयस्तरमा सुधार गरी गरिबी निवारणमा सहयोग पुऱ्याउनु यो कार्यक्रमको मुख्य उद्देश्य रहेको छ ।




प्रदेश सरकार
प्रदेश नं. ५

बुटवल, नेपाल
उद्योग, पर्यटन, वन तथा वातावरण मन्त्रालय

फोन : ०३१-५५१२१६
०३१-५५०८३९
०३१-५५०९०४

उद्योग, पर्यटन, वन तथा वातावरण मन्त्रालय


सचिव

३. कार्यक्रम लागु हुने क्षेत्र:

यो कार्यक्रम प्रदेश नं. ५ अन्तर्गतका १२ वटै जिल्लाका २३ वटा क्लष्टरहरू तथा १०९ स्थानीय तहहरूमा लागु हुनेछ । यस प्रदेश मातहतका जिल्लास्थित घरेलु तथा साना उद्योग कार्यालय र विकास समितिका कार्यालयहरूले जिल्ला समन्वय समितिको समन्वयमा लघु उद्यम विकासका लागि उपलब्ध श्रोत, बजार र लक्षित वर्गको आधारमा जिल्ला उद्यम विकास समितिको निर्णय अनुसारका स्थानीय तहमा कार्यक्रम संचालन गर्ने गरी कार्यक्षेत्र निर्धारण गर्नेछ ।

यसरी निर्धारण गरिएका स्थानीय तहमा लघु उद्यम विकासका लागि सो स्थानीय तहबाट छुट्याइएको श्रोत र निर्धारण गरेको लक्ष्यलाई समेत समावेश गर्न सकिनेछ ।

४. छनौट भएका संस्थाले गर्नुपर्ने कार्यहरू:

४.१ नयाँ उद्यमी सृजना तर्फ:

नयाँ उद्यमी सृजना भन्नाले तोकिएको संख्यामा तपसिलमा उल्लेखित प्रक्रियाको माध्यमबाट तयार भएका लघु उद्यमी सम्झनु पर्दछ र उद्यमीहरू गणना गर्दा उद्यम सुरुवात गरिसकेको अवस्थालाई जनाउने छ । लक्षित नयाँ उद्यमी सृजना गर्दा कुल उद्यमी मध्ये स्थानीय तहको जनसंख्याको अनुपातमा महिला ७०%, जातियताको आधारमा दलित ३०%, आदिवासी जनजाती ४०%, उमेरको आधारमा युवा (१६-४० वर्ष) ६०% तथा जिल्लाको समग्र लक्ष्यको ४० % मधेशी (मधेशी बसोबास भएका जिल्ला अन्तर्गतको क्लष्टरमा) हुनुपर्ने छ ।

(क) प्रारम्भिक सर्वेक्षण तथा बजार, श्रोत र सम्भाव्यता अध्ययन: कार्यक्रम संचालन गर्नका लागि तोकिएका स्थानीय तहको प्रारम्भिक सर्वेक्षण तथा बजार, श्रोत र सम्भाव्यता अध्ययन गरी त्यसको प्रतिवेदन सम्बन्धित जिल्लास्थित घरेलु तथा साना उद्योग कार्यालय तथा विकास समितिको कार्यालयमा पेश गर्नुपर्ने छ ।

(ख) कार्यक्रमबारे अभिमुखीकरण: कार्यक्रम संचालन गर्नका लागि छनौट भएका संस्थाले स्थानीय तहका जनप्रतिनिधि, राजनैतिक दलका प्रतिनिधि, बुद्धिजीवी, विभिन्न संघ संस्थाका प्रतिनिधिहरूको सहभागितामा कार्यक्रमबारे अभिमुखीकरण कार्यक्रम संचालन गर्नुपर्नेछ । अभिमुखीकरण कार्यक्रमका माध्यमबाट बजार, श्रोत सम्भाव्यता र लक्षित वर्ग बारे सुनिश्चित गर्ने र संभावित कार्यक्षेत्र, बस्ती वा टोल छनौट गरी प्रकृया अगाडि बढाउनु पर्नेछ ।

(ग) उद्यम विकास समितिलाई सहजीकरण: गरिवी निवारणको लागि लघु उद्यम विकास कार्यक्रम संचालन निर्देशिका, २०७० (चौथो संशोधन) बमोजिम उद्यम विकास समिति परिचालनमा सहजीकरण गर्नुपर्नेछ ।

(घ) सहभागितामूलक ग्रामिण लेखाजोखा: गरिवी निवारणका लागि लघु उद्यम विकास कार्यक्रम संचालनका लागि बजार श्रोत सम्भाव्यता अध्ययनको प्रतिवेदनले सम्बन्धित स्थानीय तहका लागि निर्धारित गरेका बडाहरू र समुदायमा सम्बन्धित सरोकारवालाहरूको सहभागितामा सहभागितात्मक ग्रामिण लेखाजोखा (Participatory Rural Appraisal - PRA) गर्नुपर्नेछ । सम्बन्धित स्थानीय तहमा गरिएको अभिमुखीकरण गोष्ठिले कार्यक्रम कार्यान्वयन गर्न भनी तोकेको बडा/बस्तीमा बसोबास



प्रदेश सरकार
प्रदेश नं. ५

फोन : ०३१-५५१२१६
०३१-५५०८३९
०३१-५५०९३४

उद्योग, पर्यटन, वन तथा वातावरण मन्त्रालय बुटवल, नेपाल

सचिव

- गरेका समूहहरू मध्येबाट तोकिएको संख्यामा (कम्तिमा २०—२५ जना) सहभागी हुने गरी कार्यक्रमको लक्षित वर्ग, श्रोत, बजार र सिपको संभाव्यता पहिचान गर्नुपर्नेछ ।
- (ड) सर्वेक्षण प्रकृया: PRA को माध्यमबाट छनौट भएका परिवारहरूमध्ये निम्न मध्यम, गरिव र अति गरिव परिवारको फाराम A भर्ने र उक्त परिवार गरिवीको रेखामुनी भएको सुनिश्चित गरी १६ देखि ५० वर्षभित्रका बेरोजगार सदस्यको फाराम B भर्ने । यदि परिवारमा कुनै पनि प्रकारको व्यवसाय गरिरहेको वा व्यवसाय गरेर बन्द भएको पाइएमा फाराम C समेत भरी उक्त फारामहरूको विश्लेषणको आधारमा संभावित उद्यमीहरू छनौट गर्ने । सर्वेक्षणको लागि आवश्यक फाराम गरिवी निवारणका लागि लघु उद्यम विकास कार्यक्रम संचालन निर्देशिका, २०७० (चौथो संशोधन) मा व्यवस्था भए बमोजिम कार्यालयले उपलब्ध गराएको नमूना अनुसारका फारामहरू (A देखि G सम्म) आफैले आवश्यक संख्यामा छपाई गरी सरोकारवालाको प्रत्यक्ष संलग्नतामा भरी उक्त फारामहरूको विश्लेषण गरी लक्षित वर्ग छनौट गर्ने र उक्त फारामहरूको विवरण कम्प्युटरमा प्रविष्ट गरी soft copy र सक्कल फारामहरूमा संस्था प्रमुखले प्रमाणित गरी सम्बन्धित कार्यालयमा पेश गर्नुपर्नेछ ।
- (च) समूह निर्माण र क्षमता अभिवृद्धि: फाराम A, B र C को विश्लेषणको आधारमा संभावित लघु उद्यमी छनौट गरी न्यूनतम ५ जना सम्मको लघु उद्यमी समूह गठन गर्ने र उक्त समूहलाई मासिक बैठक, मासिक बचत, बचत परिचालन, समूह खाता, सहकारी शिक्षा, समूहको अवधारणा, महत्व, पदीय जिम्मेवारी तथा उद्यमको कारोबारको विवरण (उत्पादन, विक्रि, ऋण लगानी) सम्बन्धी विषयमा सुशिक्षित गर्ने ।
- (छ) उद्यमशिलता विकास तालिम: सम्भाव्य उद्यमीहरूको पहिचान पश्चात उनीहरूको लागि अनुकूल हुने स्थानमा उपस्थित गराई सम्झौता अनुसार निर्धारित सबै स्थानीय तहका छनौट भएका सम्भाव्य उद्यमीहरूलाई ७ (सात) दिनको व्यवसाय सुरु र सुधार तालिम (Start and Improve Your Business - SIYB) तालिमको दुईवटा चरण TOPE, TOSE र एक दिनको लैङ्गिक तथा सामाजिक समावेशीकरण (GESI) तालिम समेत गरी जम्मा ८ दिनको तालिम प्रदान गर्नु पर्नेछ । यसरी तालिम संचालन गर्दा TOPE र TOSE तालिमको बीचमा कम्तिमा २ दिनको अन्तराल हुनुपर्नेछ ।
- (ज) सिप विकास तालिम संचालन: व्यवसाय सुरु र सुधार तालिम लिएका सहभागीहरूमध्ये व्यवसायिक योजनाको आधारमा कम्तिमा निर्देशिकाको दफा २१ बमोजिमको प्राविधिक सिप विकास तालिम प्रदान गर्नुपर्नेछ । सिप विकास तालिम प्रदान गर्दा तालिमको पाठ्यक्रम र तालिम प्रशिक्षक नेपाल सरकारबाट मान्यता प्राप्त भएको हुनुपर्नेछ । तर कुनै विषयमा पाठ्यक्रम स्वीकृत भइनसकेको र सो अनुसार प्रशिक्षक उपलब्ध नभएको अवस्थामा जिल्ला उद्यम विकास समितिको निर्णय अनुसार हुनेछ । व्यवसाय विकास सेवा प्रदायक संस्थाहरूले तालिम संचालन गर्दा लामो, मध्यम र छोटो अवधिका तालिम तोकिएको अवधी भन्दा कम भएमा संचालित कार्यक्रमको अवधीको गणना गरी दामाशाहीको हिसाबले रकम भुक्तानी गरिनेछ ।



प्रदेश सरकार
प्रदेश नं. ५

फोन : ०५१-२२१२१६
०५१-५४०२२९
०५१-५४४३३

उद्योग, पर्यटन, वन तथा वातावरण मन्त्रालय बुटवल, नेपाल

सचिव

उदाहरण: लामो अवधी भनी संचालन भएको तालिम ७० दिनमा सम्पन्न भएको पाइएमा प्रस्तावित सिप विकास तालिममा उल्लेख गरिएको रकमलाई ९० ले भाग गरी प्राप्त भागफललाई ७० ले गुणन गरी हुन आउने रकमलाई मान्यता दिइनेछ ।

(झ) लघुकर्जा पहुँचका लागि सहजीकरण: लघु उद्यम संचालनमा आवश्यक लगानीको सुनिश्चितताका लागि मुख्यतः तीन पक्षमा ध्यान दिएर सहकार्य गर्ने ।

(अ) सम्भाव्य लघु उद्यमीहरू जसको आफ्नै थोरै पूँजी छ र त्यसबाटै लघु उद्यम संचालन गर्ने किसिमको व्यवसायिक योजना बनाएका छन् भने त्यस्ता लघु उद्यमीहरूको पहिचान गरी उद्यम स्थापनाका लागि सहजीकरण गर्ने ।

(आ) सम्भाव्य लघु उद्यमीहरू जसलाई कर्जाको आवश्यकता छ भने त्यस्ता लघु उद्यमीहरूको पहिचान गरी स्थानीय स्तरमा संचालित सहकारी, बैंक तथा लघु वित्त संस्थाहरू सँग प्रत्यक्ष भेटघाट, परामर्श, गोष्ठी मार्फत सम्बन्धित उद्यमी र वित्तीय संस्था बीच अन्तरक्रिया गराई लघु कर्जा पहुँचमा सुनिश्चितता गर्ने ।

(इ) अति विपन्न जसको आफ्नो स्थानमा उद्यम संचालनका लागि स्थान छैन भने त्यस्ता सम्भाव्य लघु उद्यमीहरूका लागि साझा सुविधा केन्द्र मार्फत उद्यम संचालनमा सहजीकरण गर्ने । यसको लागि घरेलु तथा साना उद्योग कार्यालय तथा विकास समिति सँग समन्वय र सहकार्य गर्ने ।

यस प्रकार लघु उद्यमी सृजनाका लागि सम्झौतामा दिइएको लक्ष्य अनुसार साझा सुविधा केन्द्र र स्वलगानी र लघु कर्जा मार्फत उद्यम संचालन गर्नेहरूको विवरण अद्यावधिक गर्ने । कर्जा लगानीका हकमा तोकिएका लघु उद्यमी सृजनाको लक्ष्य मध्ये कम्तिमा ४० प्रतिशतले लघु कर्जा प्राप्त गरेको हुनुपर्नेछ । यदि कम्तिमा ४० प्रतिशतलाई लघु कर्जा उपलब्ध गराएको संझौता प्रमाणको रूपमा पेश गर्न नसकेमा ४० प्रतिशत उद्यमीको रकम उपलब्ध गराइने छैन ।

(ज) व्यवसाय विकास परामर्श तथा बजार विस्तार: कार्यक्रम संचालन भएका सबै स्थानीय तहका उद्यमीहरूबाट उत्पादित बस्तुहरूको सरल र सहज विक्री व्यवस्थाको लागि बजारीकरण सञ्जाल विस्तार र व्यवसायिक परामर्श सेवा प्रदान गर्नुपर्ने छ ।

(ट) उपयुक्त प्रविधिमा पहुँचका लागि प्रविधि हस्तान्तरण र सहजीकरण: तालिम लिई उद्यमी बन्न योग्य व्यक्तिहरूलाई आवश्यक पर्ने प्रविधि उपलब्ध गराउनका लागि प्रविधि पहिचान तथा सम्बन्धित निकाय सँग समन्वय गरी कम्तिमा सेवा प्रदायक संस्थाको तर्फबाट ८० प्रतिशत र सहभागीको तर्फबाट २० प्रतिशतको अनुपातमा उद्यमीहरूलाई आवश्यक उपयुक्त प्रविधि हस्तान्तरण गर्ने । साथै सिप विकास तालिममा प्रयोग भएका प्रविधिहरूलाई समेत माथि उल्लेखित लागत सहभागितामा सहभागीहरूलाई नै हस्तान्तरण गर्नुपर्नेछ ।

(ठ) साझा सुविधा केन्द्रको स्थापना र संचालन गर्न सहजीकरण: अति विपन्न तथा विपन्नताको कारण उद्यम स्थापना गर्न स्थान नभएका तर उद्यम गर्न ईच्छुक उद्यमीहरूलाई उद्यम स्थापना र विकासमा सघाउ पुग्ने गरी गरिवी निवारणका लागि लघु उद्यम विकास कार्यक्रम संचालन निर्देशिका,



उद्योग, पर्यटन, वन तथा वातावरण मन्त्रालय

सचिव

२०७० (चौथो संशोधन) अनुरूप साझा सुविधा केन्द्रको स्थापना र संचालन गर्न सहजीकरण गर्ने ।

- (ड) लघु उद्यम नीति सम्बन्धमा सुसूचित, वकालत र पैरवी: विद्यमान लघु उद्यम मैत्री नीति नियमहरूको बारेमा समूहहरूलाई अभिमुखीकरण गराई सम्बन्धित निकायसँग समन्वय र सहकार्यको लागि सहजीकरण गर्ने र जिल्लास्थित लघु उद्यमीहरूको समूह तथा संस्थासंगको सहकार्यमा स्थानीय तह तथा अन्य कार्यालयहरूसंग बजेट तथा कार्यक्रम विनियोजनको लागि पैरवी र वकालत गर्ने ।
- (ढ) तथ्याङ्क विवरण अध्यावधिक गर्ने: व्यवसाय विकास सेवा प्रदायक संस्थाले उद्यमी सृजनाको लागि गरिएका हरेक कृयाकलापहरूको विवरण अध्यावधिक गर्नको लागि कार्यक्रमले तयार पारेको Web based GESIMIS database system अनुसार कम्प्युटरमा विवरण प्रविष्ट गरी त्यसको सारांश प्रतिवेदन सम्बन्धित कार्यालयमा पेश गर्नुपर्नेछ । यसरी आद्यवधिक गरेको तथ्यांकको एक प्रति रकम भुक्तानी दिने कार्यालयलाई बुझाउनु पर्नेछ । GESIMIS database मा देहायका ८ विवरणहरू प्रविष्टि नभएसम्म उद्यमी सृजना भएको नदेखिने हुँदा त्यसलाई विशेष ध्यान दिनुपर्नेछ । १) समूह निर्माण, २) TOPE तालिम, ३) TOSE तालिम, ४) व्यवसायिक योजना, ५) सिप विकास तालिम वा व्यवसाय व्यवस्थापन परामर्श, ६) बजार सर्वेक्षण, ७) ऋण लगानी वा स्वलगानी र ८) उद्यमको नाम

४.२ उद्यमीको व्यवसाय स्तरोन्नति तर्फ:

लघु उद्यम विकास कार्यक्रम (MEDEP) र गरिबी निवारणका लागि लघु उद्यम विकास कार्यक्रम (MEDPA) बाट प्रबर्द्धन गरिएका लघु उद्यमीहरू मध्येबाट तोकिएको संख्यामा उद्यमी पहिचान गरी देहाय अनुसारका कार्यहरू गर्ने:


- क) स्तरोन्नतिका लागि आवश्यकता पहिचान गर्ने ।
- ख) आवश्यकता पहिचानको आधारमा स्तरवृद्धि वा पुनर्ताजगीका लागि सिप विकास तालिम संचालन गर्ने ।
- ग) उपयुक्त प्रविधिको पहिचान गरी उद्यमीलाई लागत साझेदारीमा सेवा प्रदायक संस्थाको तर्फबाट ८० प्रतिशत, उद्यमीको तर्फबाट २० प्रतिशत लागत सहभागितामा प्रविधि हस्तान्तरण गर्ने ।
- घ) उत्पादित वस्तुको ब्राण्डिङ्ग, प्याकेजिङ्ग, पेटेन्ट, डिजाइन र ट्रेडमार्क दर्ता, बजार मेला, प्रदर्शनीमा सहभागिता तथा सफल उद्यमको स्थलगत अवलोकन भ्रमणको लागि सहयोग गर्ने ।
- ड) स्तरोन्नतिका लागि गरिएका सम्पूर्ण कृयाकलापहरूको तथ्यांक तथा विगत ३ वर्ष भित्र मेडेप तथा मेडपा अन्तर्गत प्रबर्द्धन गरिएका लघु उद्यमीको तथ्यांक विवरण GESIMIS Database Software मा अध्यावधिक गर्ने र त्यसको सारांश प्रतिवेदन कार्यालयमा अनिवार्य रूपमा पेश गर्ने ।
- च) व्यवसाय विकास सेवा प्रदायक संस्थाले उल्लेखित क्रियाकलापहरू गर्दा सम्बन्धित स्थानीय तहलाई जानकारी दिई समन्वय गरी गर्ने र संस्थाले सम्बन्धित निकायमा पेश गर्नुपर्ने प्रतिवेदन, तथ्याङ्क, नक्सा, सर्भे प्रतिवेदन लगायतको विवरण सम्झौतामा तोकिएको समयवधि भित्र पेश गर्ने ।



प्रदेश सरकार
प्रदेश नं. ५

फोन : ०३१-५५१२१६
०३१-५५०६२९
०३१-५५५५४४

उद्योग, पर्यटन, वन तथा वातावरण मन्त्रालय बुटवल, नेपाल


सचिव

५. व्यवसाय विकास सेवा प्रदायक संस्थाको अनुभव, क्षमता, जनशक्ति र न्यूनतम योग्यता:
- क) संस्थाको अनुभव दर्ता तथा क्षमता: लघु उद्यम वा व्यवसाय विकास वा व्यवसायिक सिप विकास वा गरिबी निवारणको क्षेत्रमा काम गरेको अनुभव भएको तथा आशयपत्र पेश गर्न चाहेको जिल्लामा संस्था दर्ता भई सोही जिल्लामै कार्यालय स्थापना गरी कार्य संचालन गरेको वा छिमेकी जिल्ला (आशयपत्र पेश गर्न चाहेको जिल्लासंग भौगोलिक सिमाना जोडिएको जिल्ला) मा संस्था दर्ता भई आशयपत्र पेश गर्न चाहेको जिल्लामा कार्यक्रम संचालन गर्ने अनुमति लिई कार्य संचालन गरेको हुनुपर्नेछ । उपरोक्त बाहेक अन्य जिल्लामा संस्था दर्ता भएको भएमा संस्थाहरुलाई क्रमशः पहिलो, दोश्रो र तेस्रो प्राथमिकता दिइनेछ ।
- ख) जनशक्ति:
- अ) कार्यक्रम संयोजक: १ जना
१. आवश्यक न्यूनतम शैक्षिक योग्यता: स्नातक वा सो सरह हुनु पर्नेछ । स्नातकोत्तर उपाधि हासिल गरेकोलाई ग्राह्यता दिइनेछ ।
 २. अनुभव: लघु उद्यम वा व्यवसाय विकास वा व्यवसायिक सिप विकास वा आय आर्जनको क्षेत्रमा योजना, संयोजन, निर्देशन, अनुगमन र निरीक्षण जस्ता कृयाकलापमा अनुभव प्राप्त गरेकोलाई प्राथमिकता दिइनेछ ।
 ३. लैङ्गिक तथा सामाजिक समावेसी: महिला वा आदिवासी जनजाती वा दलित वा मधेशी वा अपाङ्ग वा पिछडिएको क्षेत्रलाई प्राथमिकता दिइनेछ ।
- आ) उद्यम विकास सहजकर्ता: ६ जना
१. आवश्यक न्यूनतम योग्यता: सहभागितात्मक ग्रामीण लेखाजोखा (PRA), घरघुरी सर्वेक्षण (HH Survey), उद्यमशिलता विकास (SIYB) जस्ता तालिम लिई उद्यम विकास सहजीकरणमा प्राविधिक शिक्षा तथा व्यवसायिक तालिम परिषद (CTEVT) अन्तर्गत राष्ट्रिय सिप परीक्षण समिति (NSTB) बाट सिप परीक्षणमा कम्तिमा तह २ उत्तीर्ण गरेको वा प्राविधिक शिक्षा तथा व्यवसायिक तालिम परिषद (CTEVT) बाट मान्यता प्राप्त उद्यम विकास सहजकर्ता सम्बन्धी १५ महिने प्राविधिक एस.एल.सी. उत्तीर्ण गरेको हुनुपर्नेछ ।
 २. अनुभव: लघु उद्यम वा व्यवसाय विकास वा व्यवसायिक सिप विकास वा आय आर्जनको क्षेत्रमा अनुभव प्राप्त उद्यम विकास सहजकर्तालाई प्राथमिकता दिइनेछ ।
 ३. लैङ्गिक तथा सामाजिक समावेसी: महिला वा आदिवासी जनजाती वा दलित वा मधेशी वा अपाङ्ग वा पिछडिएको क्षेत्रलाई प्राथमिकता दिइनेछ ।
- इ) कम्प्युटर अपरेटर: १ जना
१. आवश्यक न्यूनतम योग्यता: कम्प्युटर विषय लिई प्रमाणपत्र तह वा सो सरह उत्तीर्ण गरेको वा जुनसुकै विषयमा प्रमाण पत्र तह वा सो सरह उत्तीर्ण गरी कम्तिमा ६ महिने कम्प्युटर तालिम लिएको ।



फोन : ०१-४४१२१६
०१-४४०८३९
०१-४४०४४४

उद्योग, पर्यटन, वन तथा वातावरण मन्त्रालय बुटवल, नेपाल

सचिव

२. अनुभव: GESIMIS Database Software सम्बन्धी कार्य अनुभव भएकोलाई प्राथमिकता दिइनेछ ।
३. लैङ्गिक तथा सामाजिक समावेसी: महिला वा आदिवासी जनजाती वा दलित वा मधेशी वा अपाङ्ग वा पिछडिएको क्षेत्रलाई प्राथमिकता दिइनेछ ।
- ई) लेखा तथा प्रशासन सहायक: १ जना
१. आवश्यक न्यूनतम योग्यता: व्यवस्थापन विषयमा कम्तिमा कक्षा १२ वा सो सरह उत्तीर्ण भएको हुनुपर्नेछ ।
२. अनुभव: सम्बन्धित कार्यक्षेत्रमा अनुभवीलाई प्राथमिकता दिइनेछ ।
३. लैङ्गिक तथा सामाजिक समावेसी: महिला वा आदिवासी जनजाती वा दलित वा मधेशी वा अपाङ्ग वा पिछडिएको क्षेत्रलाई प्राथमिकता दिइनेछ ।

नोट: तोकिएको संख्यामा उच्च विकास सहजकर्ता प्रस्ताव नगरेका आशयपत्रहरू मान्य हुने छैनन् ।

६. व्यवसाय विकास सेवा प्रदायक संस्थाको संस्थागत योग्यता सम्बन्धी विवरण:

- क) संस्थाको विधान वा प्रबन्ध पत्र तथा नियमावलीमा उल्लेखित उद्देश्य अनुसार काम गर्न मान्यता प्राप्त संस्थाबाट विधिवत रूपमा दर्ता भई आशयपत्र पेश गर्ने अन्तिम मिति सम्ममा कम्तिमा २ वर्ष पुरा गरी लघु उद्यम वा व्यवसाय विकास वा व्यवसायिक सिप विकासको क्षेत्रमा काम गरेको अनुभव भएको हुनुपर्नेछ ।
- ख) संस्था विधिवत दर्ता भई अद्यावधिक नवीकरण भएको हुनुपर्नेछ ।
- ग) कार्यक्षेत्रगत शर्त (TOR) मा उल्लेख भएका जनशक्ति उपलब्ध हुनुपर्नेछ ।
- घ) मूल्य अभिवृद्धि करमा दर्ता भएको हुनुपर्नेछ ।
- ङ) आ.व. २०७४/७५ को कर चुक्ता भएको हुनुपर्नेछ ।
- च) सार्वजनिक कार्य गर्न नपाउने गरी संस्था कालो सूचीमा नपरेको स्वघोषणा पत्र अनिवार्य संलग्न गर्नुपर्नेछ ।
- छ) यस मन्त्रालय अन्तर्गतका १२ जिल्ला मध्ये वटिमा २ जिल्ला (कार्यक्षेत्र) मा मात्र प्रस्ताव पेश गर्न सकिनेछ ।

नोट: अनुभवको प्रमाणको प्रतिलिपि, आ.व. २०७३/०७४ र २०७४/०७५ को लेखापरिक्षणको प्रतिवेदन, माथि उल्लेखित विषय प्रमाणित हुने कागजातहरू नोटरी पब्लिकबाट प्रमाणित गराएको हुनुपर्नेछ ।

७. प्रस्तावको ढाँचा:

आशयपत्रको ढाँचा अनुसूची १ मा उल्लेख गरिएको छ ।

८. आशयपत्र पेश गर्ने तरिका:

- क) आशयपत्र आह्वानको सूचना प्रथम पटक प्रकाशन भएको मितिले १५ औं दिन भित्र कार्यक्षेत्रगत शर्त (TOR) यस मन्त्रालयको website: www.moitfe.p5.gov.np बाट Download गर्न सकिनेछ । १६ औं दिन दिनको १२:०० बजे भित्र E-submission process मार्फत आशयपत्र दर्ता गराईसक्नु



प्रदेश सरकार
प्रदेश नं. ५

फोन : ०५१-४४१२१६
०५१-४४०६३९
०५१-४४०६३९

उद्योग, पर्यटन, वन तथा वातावरण मन्त्रालय बुटवल, नेपाल

सचिव

पनेछ र यसरी दर्ता भएका आशयपत्रहरू सोही दिनको १४:०० बजे आशयपत्रदाताहरू वा निजहरूको आधिकारिक प्रतिनिधिहरूको उपस्थितिमा यस मन्त्रालयमा खोलिनेछ । तर आशयपत्रदाताहरू वा निजहरूको आधिकारिक प्रतिनिधिहरूको उपस्थिति नभए पनि आशयपत्र खोल्न बाधा पर्ने छैन ।

- आशयपत्रदाताले सार्वजनिक खरिद अनुगमन कार्यालयको पोर्टल www.bolpatra.gov.np/egp बाट आशयपत्र पेश गर्न सक्नेछन् । आशयपत्रमा पेश गर्नुपर्ने कागजातहरू पोर्टल www.bolpatra.gov.np/egp मा log in गरी प्राप्त निर्देशन अनुसार PDF Format मा अपलोड गर्नुपर्नेछ । आशयपत्र खोल्ने समयमा आशयपत्रदाताको आशयपत्रहरू PDF Format मा अपलोड भएको नदेखिएमा, अपलोड भएको PDF File प्रटसँग नबुझिएमा, डाउनलोड हुन नसकेमा वा नभएमा वा डाउनलोड भएको PDF File नखुलेमा यस मन्त्रालय जवाफदेही हुने छैन ।
- आशय पत्र दाताले E-submission माध्यमबाट मात्र आशयपत्र पेश गर्न सक्नेछन् ।

९. आशयपत्र मूल्यांकन गर्ने तरिका:

आशयपत्रको अंक भार १०० कायम गरिएको छ । उत्तीर्णाङ्क ६० प्रतिशत हुनेछ । उत्तीर्णाङ्क प्राप्त गर्ने प्रस्तावहरू मध्ये योग्यताक्रमका आधारमा प्रत्येक जिल्लाका लागि कम्तिमा ३ देखि बढीमा ६ बटासम्म संस्थाहरूलाई प्रारम्भिक छनौटमा राखिनेछ ।

आशयपत्र मूल्यांकनका आधारहरू:

- क) संस्थाको दर्ता भएको जिल्ला, अनुभव तथा क्षमता
- ख) गत आ.व. मा संस्थाले संचालन गरेको कार्यक्रम र परियोजनाको आधारमा
- ग) संस्थाको भौतिक क्षमताको आधारमा
- घ) संस्थाको कार्य समितिमा समावेशी, योग्यता र कर्मचारी
- ङ) संस्थाको विगत २ वर्षको वार्षिक आर्थिक कारोवार
- च) संस्थाको कर्मचारी, आर्थिक प्रशासन, लैङ्गिक र सामाजिक समावेशी नियमावली

यसरी छनौट भएका संस्थाहरूको वर्णानुक्रम अनुसारको सूचि सार्वजनिक जानकारीको लागि राष्ट्रिय पत्रिकामा प्रकाशन गरी सोही संस्थाहरूबाट सम्बन्धित जिल्लामा प्राविधिक तथा आर्थिक प्रस्ताव पेश गर्नको लागि यस मन्त्रालयले सूचना प्रकाशन गर्नेछ वा सम्बन्धित जिल्लाहरूले नै सो प्रस्तावनाहरू माग गर्न सक्नेछ । प्राविधिक तथा आर्थिक प्रस्तावको गुणस्तर र लागत विधि अनुसार मूल्यांकन गरिनेछ ।

१०. विविध:

प्रचलित कानूनको अधिनमा रही यसमा उल्लेख भएका कुराहरू यसै बमोजिम र अन्य कुराहरू सार्वजनिक खरिद ऐन, २०६३ र नियमावली, २०६४, गरिवी निवारणका लागि लघु उद्यम विकास कार्यक्रम संचालन निर्देशिका २०७० (चौथो संशोधन) बमोजिम हुनेछ ।